

நெருப்பாற்றில்

எதிர் நீச்சல்!

பாண்டிச்சேரி


பெருஞ்சீக்தரனார்

பெருநெடுவாறு

193, அமைச்சுபாளையம் ஒதுக்கு  
அலுவலகம்.

விலை உரு.: 6-00

# நெருப்பாற்றில் எதிர்நீச்சல்!

  
16 11 94

பாவலரேறு பெருஞ்சித்திரனார்

பஹுளி பதிப்பகம்  
183, வெங்கடரங்கம் தெரு,  
சென்னை-5

## பதிப்புரை

ஒரு தேசத்தின் விடுதலைப் போராட்டத்தில் கலையும் இலக்கியமும் ஏற்கும் பங்கு குறிப்பிடத் தகுந்ததாகும். ஆனால் நம்முடைய நீண்ட நெடிய போராட்டத்தில் பிற கூறுகளைப் போலவே விடுதலை இலக்கியத்தின் பங்கும் குறைவானதாகவே உள்ளது. தமிழிலக்கியப் படைப்பாளிகள் என்னும் பெயரில் உலா வருவோர் மக்கள் உணர்வின்றியும் உண்மையுரைக்கும் விருப்பமின்றியும் இருப்பதனால் இந்நிலை உள்ளது என்று கூறலாம்.

இச்சூழலில் நம் மொழி, இன, நாட்டு விடுதலைக்கான கருத்துகளைப் பாடல்களாக யாத்தும், கட்டுரைகளாக வடித்தும், மேடைகளில் பேசியும் கடந்த முப்பத்துஐந்து ஆண்டுகளுக்கு மேலாகப் பாடாற்றி வருபவர் பாவலரேறு பெருஞ்சித்திரனார் அவர்கள். அடக்குமுறைகளுக்கு அஞ்சிடாத பணத்திற்கும் பதவிக்கும் பல்லிளிக்காத அத்தமிழறிஞர் பாத்திறத்தோடும் கொள்கையுறுதியோடும் பாடிக்குவித்துள்ள எழுச்சிமிகு- உணர்ச்சிமிகு- பாடல்களில் மிகச் சிலவற்றை மட்டுமே எடுத்துத் தொகுத்து இவ்வெளியீட்டைக் கொண்டு வந்துள்ளோம். தமிழ் கூறும் நல்லுலகம் இதனால் பயன்அடைவதாக!

பஹுளி பதிப்பகத்தார்.

முதற்பதிப்பு : 2025 கடகம்

உரிமை : ஆசிரியர்க்கு

அச்சு : நிறைமொழி அச்சகம், சென்னை-15

விலை : உரு. 6-00



## முனைமமுங்கா வீரன் தமிழரசன்!

செவ்வணக்கக் கைதூக்கிச்  
செங்கொடியை ஏந்திச்  
சிரித்தமுக நெற்றியிலே  
சிந்தனையைத் தேக்கி  
முவ்வுரமும் எழுச்சியுற  
முடுகிநடை யிட்ட  
முனைமமுங்கா வீரனவன்,  
தமிழரசன்! முன்னைக்  
கவ்வியுள்ள இருள்போக்கக்  
காளையரைக் கூட்டிக்  
கடும்பகையை எதிர்த்திடவும்  
கண்விழித்து நின்றான்!  
வெவ்வதிகா ரக்கொடுமைச்  
சூழ்ச்சியினால் வீழ்ந்தான்!  
விடுதலைசேர் தமிழகத்தில்  
வீழ்ச்சியின்றி வாழ்வான்!

பெற்றவரை மறந்தபெறும்  
 வீரனவன்! பெற்ற  
 பெருநிலத்தைத் தாய்மொழியைப்  
 பேணுகின்ற நோக்கில்  
 உற்றதுணை யாளர்களை  
 உருவாக்கிச் சேர்த்தே  
 ஒருபுரட்சி செய்திடவே  
 ஊரூராய்ச் சென்றே  
 கற்றகொள்கை பரப்பியவன்!  
 கனன்றெழுந்த போதில்  
 காளையவன் களத்தினிலே  
 கன்னியிர் தந்தான்!  
 ஒற்றர்களால் உலுத்தர்களால்  
 உயிர்பறிக்கப் பட்டான்!  
 உரிமைபெறுந் தமிழ்நாட்டில்  
 உயிர்வாழ்ந்து நிற்பான்!

• அடிமைத்தமிழக விடுதலைக்குரல்

வாட்டுகின்ற வறுமைக்கும் எந்தமிழர்  
 அடிமையிலே வாடுதற்கும்,  
 நீட்டுகின்ற வெடிக்குழல்தான் ுருமுடிவைத்  
 தமிழகத்தில் நிகழ்த்தும் என்றால்  
 காட்டுங்கள் தமிழ்மறத்தை!

## அனைத்துத் தமிழர்க்கும் தலைவனாய் நின்றான்!

அவன்தான் தமிழின வீரன்! - அற்றை  
நிலந்தரு திருவில் மாறன்! - கரிகாற்  
சோழன்! இமய நெடுஞ் சேரன்!

(அவன்தான்)

சிவன், திரு மால் - எனச் செப்பிடும் முதல்வன்!  
சேண்நெடுந் தமிழினப் புதல்வன்! - கடும்பெருந்  
தவம் செய்து தமிழ்த்தாய் பெற்றநல் மறவன்!  
தரையெலாம் சென்றுவாழ் தமிழர்க்கு உறவன்!

(அவன்தான்)

கதிர்க்கையன் எனும் பிர பாகரன் அவன்தான்!  
காளையர் வழிபடு தலைவனும் அவன்தான்!  
புதிர்க்கொரு புதிர் - அவன்! புரட்சியின் வடிவம்!  
பூக்கின்ற விடுதலை விடியலின் படிவம்!

(அவன்தான்)

நிலத்தினைக் குடைந்து - உள்ளே புகுந்து வாழ் வானோ?  
நிலாவினில் சென்று - அவன் மறைந்து வாழ் வானோ?  
புலத்தினை விடுவிக்கும் கோள், அவன் கோளே!  
புறப் பகை வென்றிடும் தோள், அவன் தோளே!

(அவன்தான்)

கார்த்திகை எனும் நளி. மாதத்தில் பிறந்தான்!  
காத்திடும் இனநலப் போரினில் சிறந்தான்!  
ஆர்த்திடும் புலியெனக் களத்தினுட் சென்றான்!  
அனைத்துத் தமிழர்க்கும் தலைவனாய் நின்றான்!

(அவன்தான்)

தென்மொழி நவ.'91



## இட்ட சாவம் முட்டுக!

முண்டையின் மகனே! முண்டையின் மகனே!  
கொண்டையில் லாத ஒழுகிய முழக்குழல்  
கூர்த்த கலுமுன் வெவ்வாய் மூக்கின்  
ஆர்த்த செருக்கோ டாண்மையின் தோற்றத்து  
நாவலந் தீவின் நாயகி யென்ன  
மேவலந் திரிந்த அரசியல் மேனகை -  
ஆரியக் கௌடிலி - இந்திரா என்னும்  
பூரியை பிதுக்கிய முண்டையின் மகனே!

சிங்களக் கொலைஞன் செயவர்த் தனன்னும்  
வெங்கணன் விரித்த வலையினில் விழுந்து  
செந்தமிழ் இனத்தைச் சீரழித் திடவே  
முந்து' இரா சீவ் - எனும் முண்டையின் மகனே!

உலகப் பந்தின் உயிர்ச்செறி எம்மினம்  
விலகாக் குறியினன் ஆகி, விதிர்ப்புற  
யாழ்த்தமிழ் மக்களின் யாக்கைகள் எல்லாம்  
போழ்த்துயிர் குடிக்கும் அரக்கப் பூத்தனே!

நீயுநின் துணையும் நின்னிரு மக்களும்  
ஏயுமீவ் வுலகத்து இருக்குநாள் தோறும்  
எந்தமிழ் நல்லினத் தேற்றம் குலைதலால்  
வெந்தழி யும்நாள் விரைந்துனக் கெய்துக!

இடும்பைப் பிறப்பே! ஏழிரு கோடிக்  
குடும்பம் அழிக்கும் கொடியனே! நினைனைக்  
கடும்புலி வரியெனச் சாவு கவ்வுக!  
திடுமென நினையொரு தீச்சுழல் சூழ்க!

சூழ்ச்சியும் அரக்கமும் அதிகாரச் சூழலும்  
வீழ்ச்சி யறுக! நின்னுடல் வெடித்துச்  
சுக்குநா றாகச் சிதறுக! சூதனே!  
திக்கிநா விழுக்க! நெஞ்சு தெறிக்க!

எந்தமிழ் இளையரும் ஏழைப் பெண்டிரும்  
நொந்துயிர் துடிக்கையில் உளக்குலை நொய்ந்தே  
இட்ட சாவங்கள் இணைந்து கூடி  
முட்டுக நின்னுயிர்! மூளி, நீ யாகுக!

தமிழினம் தகைக்கும் தருக்கனே! நின்குடி  
அமிழுக! ஆங்கோர் அணுவின்றி அழிக!  
தணலும்எம் நெஞ்சின் தவிப்பை  
மணல், நீர், தீ, வளி, வானம் - ஆற்றுகவே!

தென்மொழி மார்ச்சு '88







## ஆகுமோ உலகு, அவள் அழிவிலாப் புகழ்க்கே?


மானமும் உயிரும் வாழ்வும் கருதி  
வானமும் நிலமும் நீரும் கடந்து  
கானமும் புகுந்து களத்தினும் நெரிந்து  
தானும் குடும்பும் இனமும் இடர்ப்பட  
ஆயிரம் ஆயிரம் இளையரும் பெண்டிரும்  
மாய்வதும் திரிவதும் ஆகிய நிலைகொள்  
ஈழத் தமிழர் இடையினில் தோன்றிக்  
காழ்த்த நெஞ்சின் கன்னி இளமுகை-  
தன்னையும் இழந்து தமரையும் இழந்த  
அன்னைக் குலத்தோர் அறங்கூர் மறத்தி-  
தானுவென் பெயரினள் தன்னினம் அழித்த  
வீணனுக் கெதிரா வெகுண்ட வெஞ்சினம்  
நெஞ்சினும் உயிரினும் நிலைத்த நினைவொடு  
ஒருதனி நின்றே ஊர்நடு சிதைத்த  
ஈக மன்றோ ஈகம்

ஆகுமோ உலகவள் அழிவிலாப் புகழ்க்கே!

திணை: மூதின் முல்லை, துறை: அறங்கூர் மறம்

(நூறாசிரியம் - பாடல் எண்: 66)

தென்மொழி சன'92



மானங் கெட்டதுகளும்!

மதி கெட்டதுகளும்!

மானங்கெட்ட நெடுஞ்செழியன்,

மதிகெட்ட வீரப்பன், இராசா ராமன்,

தானுங்கெட்ட தல்லாமல்

தமிழரையும் கெடுக்கின்ற சோம சுந்தரன்  
ஏனிங்கே இறவாமல்

இன்னுமிருக் கின்றாரென் றெண்ணு மாறாய்  
ஊனுடலில் உயரிக்கின்ற

உருவங்க ளேயிவரென் றெண்ணு வீரே!

ஈழப்பு லிகளேசெய்


தாரென்னும் பேரெத்தன், பிறந்த ஊராம்  
வாழப்பா டி-என்னும்

பெயர் கெடுக்க வந்து நிற்கும் இராமமூர்த்தி  
தாழப்போ கின்றசெய்

லலிதாவெ னும்தளுக்குக் காரி யெல்லாம்  
வீழப்போ கின்றசெய்தி

விரைவாகக் கேட்கும் தமிழ் நாடு மிங்கே!

தென்மொழி சூலை '91



## வெட்கப் படுவதே நல்லது; அதனினும் துட்கென உயிரைத் துறப்பதும் நல்லதே!

உலகெலாம் பரவிய உயிர்தமிழ் இனத்தின்  
நலமெலாம் மீட்கவும் நல்லரசு ஒன்றைத்  
தமிழீழத்தில் தழையச் செய்யவும்,  
இமிழாத விழியனாய் - இளைக்காத நெஞ்சனாய் -  
ஆர்க்கும் புலியென அன்றன்றும் புதுப் புதுப்  
போர்க்களம் காணும் புரட்சி வேந்தனாய்ப்  
பீடுற நிற்கும் பிரபா கரனை -  
ஈடிலா மறவனை - எம்மினத் தலைவனை -  
இனத்தோன்றல் ஒருவனை - எச்சில் சோற்றுக்கு,  
மனச் சான்றைத் தின்ற மாகொடி யங்கள்  
காட்டிக் கொடுக்கும் கயமையை என்னென்போம்?  
கூட்டிக் கொடுக்கும் குடல்நிரப் பிகளே!

நமரின் நலம்பெற நனிவிரும் பாத  
குமரி அனந்தக் கோடரிக் காம்புகளே!

பதவியும் பணமும் பல்லிளிப் புக்கே  
உதவியாய் வருமெனில் உருகி நின்றே  
கயிறு திரிப்பதே வாழ்க்கையாய்க் கருதி  
வயிறு பிழைக்கும் வாழப்பா டிகளே!

மண்டிய அடிமை மயக்க உணர்வின்  
திண்டி வனத்தின் இராமமூர்த் திகளே!

'போபர் சு'புகழ் இராசீவ் புளுகனை  
மாபெரும் தலைவனாய் மதித்து வணங்கும்  
மூப்பனார் போலும் மூங்கை உடல்களே!

ஆப்பினை அசைத்த அழிசுரங் குகளாய்ப்  
பார்ப்பனச் செல்வியின் பாதத்தில் வீழ்ந்தே  
ஊர்ப்பணக் கொள்ளைக்கு அமைச்சராய் ஒழுகி  
எட்டி உதைக்க எங்கேயோ கிடக்கும்  
மட்டிலீ ரப்ப இராசாரா மன்களே!

நீங்கள் அனைவரும் நெடுந்தமிழ் மரபின்  
ஓங்கிய பிறவியைத் தாங்கிய தற்கே  
வெட்கப் படுவதே நல்லது; அதனினும்  
துட்கென உயிரைத் துறப்பதும் நல்லதே!

தென்மொழி சூலை'92



செயலலிதாவே!

செயலலிதாவே!

செயலலி தாவே! செயலலி தாவே!  
உய்யவந்த தமிழினத்தை உய்யாது தடுத்து,  
நையவைத்து நாளும் நன்கு நலியவைத்துப்  
பைய அழித்துவரும் பழிசேர்செய லலிதாவே!

மேல்மேலும் பார்ப்பனர்க்கும் வடவர்க்கும் செல்வர்க்கும்,  
கால்மேலும் கைமேலும் வந்துவிழும் கயவர்க்கும்  
ஆக்கம் பலசெய்தே அற்றைத் தமிழினத்தைத்  
தாக்கமுறச் செய்யும் தருக்குடைய ஆரியையே!

எத்தனைதான் கூறிடினும் எவரெடுத்து விளக்கிடினும்  
மொத்தையுன் உடலுக்கு எள் முனையும் உறைக்காது!  
தானே தருக்கித் தலைவீங்கிப் போகின்றாய்!  
ஆனை உடம்பை அலட்டிக்கொள் ளாமலே  
ஊரூராய் வலம்வந்தே ஒன்றும் அறியாத-  
கூறில்லா - மக்களையே ஏய்த்துக் குவிக்கின்றாய்!

வெட்கம் துளியுமின்றி வீதியெல்லாம் வெட்டுருவம்  
மட்குதிரை நிற்பது போல் மலையுயரம் நிறுத்துகிராய்!  
சூடு சுரணையில்லை; சொல்வதிலும் உண்மையில்லை!  
ஆடல் மகளே! உன் அழிம்புகட்கும் எல்லையில்லை!  
அரசியல் பிழைத்தவரை அறங்கொல்லும் என்பார்கள்!  
முரசு கிழியும் உன்றன் முழக்கமென்று நிற்குமோ?  
அன்றே, இத் தமிழினமும் அழகுத் தமிழ்நாடும்  
நின்று உயிர் பிழைக்குமென நெஞ்சார நினைப்பாயே!

தென்மொழி செப்'92



எனைச் சிறை செய்யினும் செய்க!

இதோ, நான் ஒருவன்  
இங்கிருக் கின்றேன்!  
எனைச் சிறை செய்யினும் செய்க!  
ஈழத் தமிழரை ஆதரிக் கின்றேன்!  
என் தலை கொய்யினும் கொய்க!  
அதோ, என் தமிழரைச்  
சிங்களர் கொல்வார்!  
ஆடும் என் சதை, நரம்பு எல்லாம்!  
அட்டா! உலகம்  
கேட்டிடும்; பார்த்திடும்!  
ஆயினும் அதன் மனம் கல்லாம்!

'எழுதினால் பேசினால்  
 சிறையிடு வோம்' - என  
 எந்தமிழ் அரசுக் கிறிடுமா?  
 எவளோ ஒருத்தி  
 எமைஆள் வதனால்  
 எம்முடல் உணர்வுமா கிறிடுமா?  
 பழுதிலாக் கொள்கையால்  
 உரிமை கேட் கின்றார்!  
 பதடிகள் அதைத்தவ றென்பதா?  
 பற்பல இளைஞர்கள்  
 பெண்கள் சா கின்றார்;  
 பார்த்துக்கொண் டே, மலம் தின்பதா?

இந்தியர் என்றால்  
 இரும்பு அவர் உள்ளம்!  
 ஈழத் தமிழர் எம் இனமே!  
 எங்கவர் வாழினும்  
 எம்மவர் அன்றோ?  
 இவர்க்குயிர் துடிக்கும், எம் மனமே!  
 வெந்துயிர் விடுபவர்  
 மக்களே என்றால்  
 வெறும் அரசியல் நோக்கு எதற்கு?  
 வேற்றுநாட் டினர் எனில்  
 பாலத் தீனர், ஆப் -  
 பிரிக்கருக் கிரங்குதல் எதற்கு?

தமிழ் நிலம் அக். '91,

எத்தனை முறை எனைச்  
சிறையிலிட் டாலுமே  
என் கொள்கை மாறாது!

எத்தனை முறைஎனைச் சிறையிலிட் டாலுமே  
என் கொள்கை மாறாது! - ஒரு  
பித்தனை, ஆண்டியைப் போல்என்றன் உள்ளமும்  
பேதைமை கூறாது!

எத்தனை அரசியல் புரட்டர்கள்! எத்தர்கள்!  
ஏய்ப்பதே வாழ்வு (அ)வர்க்கே! - ஒரு  
சித்தனை, அறிவனைப் போல்மக்கள் வாழ்க்கையே  
சிந்தனை, செயல் எனக்கே!

ஏச்சுகள் இழிவுகள் எவையுமென் தொண்டினை  
இம்மியும் அசைப்பதில்லை! - வாள்  
வீச்சுகள், குண்டுகள் உடல்பிளந் தாலுமே  
விளைவினில் மாற்றமில்லை!  
பூச்சுகள், புனைவுகள், புரட்டுகள், எத்துகள்,  
பொய் - எனைச் சார்வதில்லை! - விடும்  
மூச்சுகள் ஒவ்வொன்றும் தமிழ், இனம், நாடு - எனும்  
முழக்கினில் சோர்வதில்லை!

அரசெனை எதிர்த்தாலும், அதிகாரம் பணித்தாலும்  
அச்சமென் நெஞ்சிலில்லை! - ஒரு  
முரசினைப் போலவே கொள்கை முழக்குவேன்!  
மூச்சிலும் கெஞ்சலில்லை!  
உரசியென் உடலினைப் பாரையில் தேய்த்தாலும்  
உறுதியில் குறைவதில்லை! - தமிழ்  
அரசினை நிறுவவே உண்கிறேன்; உடுக்கிறேன்!  
அஃதின்றி மறைவதில்லை!




“கெஞ்சுவதில்லை பிறர்பால்! அவர்செய் கேட்டினுக்கும்  
அஞ்சுவதில்லை; மொழியையும் நாட்டையும் ஆளாமல்  
துஞ்சுவதில்லை; எனவே தமிழர் தோளொழுந்தால்  
எஞ்சுவதில்லை உலகில் எவரும் எதிர்நின்றே.

## ஒற்றைத் தமிழ்மகன் உள்ளவரை...

ஒற்றைத் தமிழ்மகன் உள்ளவரை, உள்ளத்தே  
அற்றைத் தமிழ்த்தாயிங் காட்சி புரியும்வரை  
எற்றைக்கும், எந்நிலத்தும், எந்த நிலையினிலும்  
மற்றை இனத்தார்க்கே மண்டியிடான்; மண்டியிட்டால்  
பெற்றவர்மேல் ஐயம்; பிறப்பின்மேல் ஐயமெனச்  
சற்றும் தயக்கமின்றிச் சாற்று!

ஓய்ந்திடல் இல்லை, என் உள்ளமும்  
உணர்வும் உயிர்ச்செறிவும்!  
தேய்ந்திடல் இல்லை,  
என் விரல்களும்  
தாளும்! திரிந்தலைந்து  
சாய்ந்திடல் இல்லை, என் உடலும்;  
எனவே சலிப்பிலனாய்  
மாய்ந்திடல் வரையும் உழைப்பேன்,  
உரைப்பேன், மக்களுக்கே!



குற்றச்சாட்டாம்,

நடவடிக்கைகளாம்!

குற்றச் சாட்டாம்! நடவடிக்கைகளாம்!

குத்திப் பார்க்கிற தரசு! - என்னைக்

குலுக்கிப் பார்க்கிற தாட்சி!

வெற்றுச் சொல்லா, வீணெனும் எழுத்தா

விளைவித் துள்ளேன் நாட்டில்? - பல

வீறுரை சொன்னேன் ஏட்டில்!

தமிழர் இனத்தைத் தமிழன் காக்கத்  
தடையென் னடா,ஓய், இங்கே? -மனம்  
தயங்கேன்! அதுவென் பங்கே!  
உமிழ்த் தக்கார் பலருளர் எனினும்  
உண்டா மறவரும் என்போல்! - தமிழ்  
உறவைக் காப்போம் கண்போல்!

சிறையில் வைத்துச் சிறகை அரிந்து  
சீர்குலைத் தாலும் என்னை - வினை  
செய்யும் எழுதுமென் பங்கை!  
முறையாய்ச் செய்யும் தொண்டுக் கிங்கே  
முட்டுக் கட்டைகள் போட்டால் - ஒரு  
முடிவும் காண்போம் வேட்டால்!

உரிமை முழக்கம் அதிகா ரத்தால்  
ஒழிந்து போவதும் உண்டோ? - உளம்  
உடைவதற் கென்ன கல் துண்டோ?  
சரிமை நிகராம் குடியரசு சாட்சி  
சமூக்கரின் வீட்டுஉரி நெய்யோ? -பிறர்  
சாவதும் வீழ்வதும் பொய்யோ?

(இப்பாடல் விளக்கத்திற்குத் தமிழ்நிலம்  
இதழ் எண் : 70 பார்க்க)

- தென்மொழி ; சுவடி : 22 ஓலை : 4 (பிப்-மார் '86)



## என்னைத் தூக்கிலிடுங்கள்!

வரிசை கெட்ட அரசினர்க் கின்னும்  
உரைக்க வேண்டுவ தொன்றுண் டென்னில்  
என்னைத் தூக்கில் இடுங்கள் என்பதே!  
அன்னை மொழியைக் காத்திட அதுதான்  
நடந்திட வேண்டும் என்னின் நடக்க!  
கடந்த நாளொலாம் கடவா நாட்களே!

வாழ்ந்த பொழுதெலாம் வாழாப் பொழுதே!  
வீழ்ந்த தமிழினை வீழ்த்திய இந்தியை  
ஓட்டுதற் கென்றன் உயிர்தான் ஈடெனில்  
தீட்டிக் கொள்க கைவாள்! இதோ, தலை!

-10

வடவர் பிடிக்கு வால்பிடிப் போரை  
உடல்வேறாக உயிர்வேறாகச்  
சிதைப்பேன் என்று முழக்கினால் தூக்கெனின்  
பதைப்பிலா தென்றன் தலைகொய் திருக!  
மயர்விலாத் தமிழின் மானங் காத்திட  
உயிர்தான் விலையெனில் இதோ! உயிர்! கொய்க!  
பக்தவச் சலங்கள் வயிறு நிறைந்திட

இத்தனைத் தமிழர் ஈகுவீர் உயிரெனில்  
என்னுயிர் முன்னர் இளைப்பாறட்டும்;  
என்ற முடிவில் இதனை உரைப்பேன்:

-20

தமிழும், தமிழரும் பிழைப்பதென்னில்  
தமிழகம் தனியாய்ப் பிரிதலே தக்கது!  
இந்தியா வேண்டும் இந்தி வேண்டா, என்பதும்,  
குதிரை வேண்டும் குதிரைப்பீ வேண்டா, என்பதும்,  
ஒப்பினும் பொருளினும் ஒன்றே யாகும்!  
தப்பென மறுப்பார் தனிமேடை வருக!  
இந்தியி னாற்றான் இந்திய மக்கள்  
முந்தைய பிரிவுகள் முற்றும் மறந்தே  
ஒற்றுமைப் படுவது கூடும் என்பிரேல்  
இற்றை இந்தியா இன்றே அழிக!

-30

"வடக்கன் பேசிடும் பேச்சே பேச்சாம்;  
இடக்காய் அவன்நமக் கிட்டதே சட்டம்!"  
என்றே அரசும் இயம்பிடு மாயின்  
இந்த அரசும் இன்றே அழிக!  
மானம் இழந்த மக்களும் மக்களோ?  
கூனும் குருடும் கொடிமரம் பிணிக்கையில்  
உலகை ஆண்ட தமிழரும் ஓய்வதோ?

மலர்ச்சி இன்றி இவரால் மாய்வதோ?  
அடிமையா யிறந்திடில் சாவு இனிப்பதோ?  
மிடிமையால் உரிமைச் சாவு கசப்பதோ?

-40

இன்றே எழுக! எந்தமிழ்க் கூட்டம்  
ஒன்றே கருதுக; ஒன்றே செய்க!  
உள்ளக் கருத்தை உணர்த்துதல் மொழியே!  
உள்ளக் கருத்திற் குலைவைப் பாரெனில்  
வெள்ளம் போலும் திரள்க! திரண்டு  
தீப்போல் கனல்க களிறாய்ப் பிளிறுக!  
பாய்க புலியென; பகையை விரட்டுக!  
மாய்க தோற்றிடின; மனைவி மக்களைத்  
தூசென மதிக்க! உள்ளந்துறக்க!  
மாசெனக் கருதுக, மானம் இலாவுடல்!

-50

இறுதியாய் நமக்கிடும் தண்டம் என்னெனில்  
உறுதியாய் நல்லுயிர் வாங்குதல் ஒன்றே!  
மானந் தலைகெட மடியேந் துவது  
வீணரின் செய்கை! மிடியரின் வினைவகை!  
செந்தமிழ்க் குருதி, ஒருவ தென்னில்  
முந்துவீர் தமிழரே! முந்துவீர் தமிழரே!  
சிந்துவீர் குருதி! சிந்திய குருதியால்  
இந்திய மண்ணில் தமிழக இணைப்பை  
உடனே பிரிந்திடற் கொருவழி செய்க!  
கடனது தமிழர்க்கு! களிப்பொடு பொங்குக!

60

முன்னர் தோன்றிய விடுதலைப் படைகள்  
இன்னவா றில்லை என்னும் படிக்கே  
வெற்றி நினைவொடு நடந்து காட்டுக!  
முற்றுக இன்றோடு அடிமை வரலாறு!  
எந்தமிழ் நாட்டில் இதுவரைத் தோன்றிய  
முந்து படையெலாம் மூச்சிலாச் சாப்படை!

பெரியார் நடத்திய பெரும்படை என்றோ  
 உரிய கூலியைப் பெற்றுணர் விழந்தது!  
 பின்னர் வந்தவை கூலிப்பட்டாளம்!  
 'இன்னர் பெரியார்; இன்னவர் தலைவர்;

-70

இவரடி வைப்பின் அதன்பின் ஏகுவோம்'  
 எனஎண் ணாமல் எமுக மறவனே!  
 மனம்உன் னுடையது; நினைவுஉன் னுடையது!  
 முழுநினை வெல்லாம் விடுதலை முழக்கம்!  
 விடுதலை ஒன்றே வேண்டிய தென்னிற்  
 கொடுதலை! கொடுஉயிர்; விடுதலை குமிழ்க்கும்!  
 பல்லை இளித்தா விடுதலை பெறுவது?  
 சொல்லை அடுக்கியா உரிமை சுவைப்பது?  
 கரையில் நின்றா கடலைக் கடப்பது?  
 விரைக தமிழனே விடுதலை நோக்கி!

-80

பொங்கும் உணர்வால் விடுதலை முழக்கம்  
 எங்கும் எழுந்திடச் செய்க தமிழனே!  
 நாட்டுக்கு விடுதலை நண்ணுவ தாயின்  
 வீட்டுக்கு வீடு மறவரைக் கூட்டுக!  
 நெஞ்சுக்கு நேராய்க் கத்தியை நீட்டினும்  
 அஞ்சாத் தமிழர் ஆயிரக் கணக்கில்  
 எழுவா ராயின் இந்தி நுழையுமா?  
 தொழுதால் அடிமை விலங்கைத் துணிப்பரா?  
 சோற்றைக் கருதியா கல்வி கற்பது?  
 ஊற்றை அடைத்தா நீரை இறைப்பது?

-90

பித்தக் குரங்கு பேய்ப்பிடித் தன்ன  
 இத்தமிழ் நாட்டின் தலைமையர் இருப்பார்!  
 அவர்வாய் திறந்தால் நாடு பேசியதா?  
 அவர் 'ஆம்' என்றால் ஒப்பினோம் என்பதா?  
 சோற்றுக் குடலும் மூளையின் தோற்றமும்  
 ஒன்றுபோ லாயின் உணர்வும் ஒன்றா?

தமிழர் தலைவர்(!) பக்த வத்சலம்  
 உயிமும் சொற்கள் தமிழர் உரைப்பதா?  
 இந்திக் கெதிர்ப்பிலை என்றவர் மொழியும்  
 மந்திக் தனந்தான் தமிழரின் ஒப்பமா?

-100

உரிமைக் கடிப்படை உயிர்ப்போ ராட்டம்!  
 நரிமையும் நாய்மையும் அடிமையர் சொத்து!  
 விடுதலைப் பேச்சுக்குச் சாதலே விலையெனில்  
 விலையினைக் கொடுத்து விடுதலை பெறுக!

மாணவர் வருக! அறிஞர் வருக!  
 மாணக் கற்பின் மங்கையர் வருக!  
 இளமை மொய்க்கும் கனவினார் வருக!  
 வளமை குன்றா மறவோர் வருக!  
 தீத்திறஞ் செய்யினும் நாத்திறந் திறம்பாப்  
 பூத்த கொள்கைப் புலவரீர் வருக!  
 பாத்திறஞ் சாற்றும் பாவலர் வருக!  
 மணவறை பாரா மணியிளம் பெண்டிரும்,  
 கணவரை இழந்த கைம்மை மகளிரும்  
 தமிழர் விடுதலை என்னுந் தாழ்விலா  
 அமிழ்தாம் உணர்வில் அகமகிழ் வெய்துக!

-110


மொழிப்போ ராட்டம் தீயென மூளுக!  
 விழிப்பிலார்க் கில்லை விடுதலை இன்பம்!  
 நாய்குட் கென்றும் நக்கலே வாழ்க்கை!  
 பேய்களின் ஆட்சியை இன்றே தொலைத்திடப்  
 பீறிட்டுக் கிளம்பும் குருதிமேல் ஆணை!

-120

கூறிட்டு(டு) என்னுடல் சிதைப்பினும் பகைவரை  
 ஏறிட்டுப் பாராத நெஞ்சுமேல் ஆணை!  
 பூக்கிலா உரிமைஎன் உயிர்தரப் பூக்குமேல்  
 தூக்கினில் இடட்டும், என் உடலைஇவ் வரசே!

1965





## ஓ! பிரபாகரனே! கதிர்க் கையனே! நீ எங்கே இருக்கிறாய்?

ஓ! பிரபாகரனே! கதிர்க் கையனே!  
தமிழ் ழத்தின் அடிமையிருள்  
போக்க வந்த வீரத்திருச்சுடரே!  
தமிழினத்தின் தன்மான ஒளிவிளக்கே!  
இந்திய நாய்களின்

-5

வேட்டை மானே!

நீ எங்கே இருக்கிறாய்?

உன்னைச் சுட்டுக் கொல்லப் போவதாய்-  
உன் ஆர்த்த அரியணை மேனிக்குக்  
குறிவைத்திருப்பதாய்ச் -  
சொல்லிச் சொல்லி

-10

எள்ளி நகையாடுகிறார்களே,  
இராசீவின் வஞ்சக வேடர்கள்!  
தஞ்சம் கோராத தமிழனே!  
அஞ்சாமையின் தொகுப்பே!  
நீ, எங்கே இருக்கிறாய்?

- 15

கனிவுக்குக் கைகொடுத்து,  
கல் போன்ற நின் தோளை நீவி, - உன்  
சுழுத்துக்குக் சுத்திவைக்கும் எத்தர்கள்,  
உன்னைச் சுட்டுப் பொசுக்கக்  
குறிவைத்துத் திரிகிறார்களாமே!  
மறம் மாண்ட தோற்றமே!

-20

அறம் மாண்ட தமிழினத்தின்  
ஆற்றல் மறவனே!

விழுப்புண் வேங்கையே!  
நீ எங்கே யிருக்கிறாய், சொல்!

-25

பேராண்மையனே! வீரப் பெரியோனே!  
ஊறஞ்சா வெல்படைத் தலைவனே!

இந்திய எலிப் பகையை  
உயிர்த்தழிக்கும் நாகமே!

-30

உன் உயிர்க்கு விலைபேசிய போதும்,  
உள்ளம் நடுங்காத

தமிழினத் தானைத் தலைமகனே!  
உன்னை ஓர் இலக்கம்

கொல் படையும் ஊர் ஊராய்,  
காடு காடாய்த்

35

தேடி வருகிறார்களாமே!

அடல் தகையும் ஆற்றலும் சான்ற  
படை வேந்தனே!

உன் விளையாட்டுக்கு  
முற்றுப் புள்ளி வைக்க,

இந்திய சூழ்ச்சிப் படைகள்  
கைகளில் கருவி யேந்திக்

கண்களில் சூழ்ச்சி யேந்தி  
உலா வருகின்றனவாமே!

-40

நீ, எங்கே இருக்கிறாய்!  
சொல் மகனே! சொல்!

-45

கூற்றுடன்று மேல்வரினும்  
கூடி எதிர்க்கும் ஆற்றலே!  
வேல் கொண்டு எறியினும்

-50

அழித்திமைக்கா விழித்த கண்ணனே!

இராசீவுக்கு,

உன் செங்குருதி வேண்டுமாம்!

உன் புடைத்து விம்மிய தோள்களும்

உடல் தசைகளும் வேண்டுமாம்!

-55

உடல் புதைபோய், உனை வீழ்த்த

வெறி கொண்டலைகிறது அந்த

வீணப் பிறவி!

எதிரி விரகர்களுக்கு

எரிமலையே! ஏற்றமே!

-60

உன் தோற்றமே

தொள்ளாயிர இந்திய வீரர்களை

மலைத் தோடச் செய்யுமென்றால்

உன் நெஞ்சாங்குலையைத் தின்ன

நீட்டிய வேட்டெஃகத் தோடு,

-65

அலையோ அலையென்று

அலைகின்றறர்களாமே, இந்திய

வேட்டை நாய்கள்!

நீ எங்கே உழல்கிறாய்! சொல்!

எந்தக் காடு மேடுகளில்

-70

அல்லாடுகின்றாய், சொல்!

வெட்சிக் கானத்து

வேட்டுவர் ஆட்டும்

கட்சி காணாத

கடமா நல்லேறே!

-75

புறநானூற்றுச் செல்வமே!

தமிழர் வீரப் புதையலே!

கடந்த ஐந்தாண்டுக் காலமாய்

நூறாயிரம் இந்தியக் கழுதைகள்

மேய்ந்து தின்றும்

-80

நுனி மழுங்கவில்லை - எம்

தமிழரின் வீரம் - என்று,

பனி உலகுக்குப் பறைசாற்றும்

பழம் பாண்டியத் திருமறமே!

சுழலும் இசை வேண்டி

-85

உயிர் வேண்டா வீரனே!

உயிர் அஞ்சா மறவனே!

உலகில் வேறெந்த வீரனுக்கும்

இல்லாத ஓங்கிய பெருமை

உனக்குண்டு ; உன் வீரநுக் குண்டு!

-90

உலகின் மூன்றாம் வலிமை வாய்ந்த

இந்தியப் படைக்கே சூளுரைத்தாய், நீ!

முயல் வேட்டை யன்று, நீ

விளையாடுவது!

யாணை வேட்டை! ஆம்!

-95

காட்டு யாணை வேட்டை!

வீட்டுக்காக வன்று நீ போரிடுவது!

நாட்டுக் காக! தமிழீழ நாட்டுக்காக!

நாற்பத்தைந்து இலக்கம்

தமிழர்க்காக, உன் தோள்கள்

-100

புடைத்து வீறு கொண்டெழுந்தன!

உன்னைச் சுற்றி ஓர் இலக்கம்

எதிரிப் படைப் போர் மறவர்!

நாலு பக்கம் வேடர் சுற்றிட  
நடுவில் சிக்கிய மான்போல்  
நீ வேட்டையாடப் படுகிறாய்!  
கழகத் தமிழினத்தின்  
கவின் தொகுப்பே!  
நீ எங்கே இருக்கிறாய்?

- 105

இலங்கையில் இராவணன் இருந்தாலன்றோ  
உனக்குத் துணைவருவான்!  
நீ இருப்பதோ, பகைவரின் வீடு!  
நீ உழல்வதோ வல்லிருள் காடு!  
உனக்குத் துணை உன் பீடு!  
உருப்படுமா இந்த நாடு?  
பகைவர் கைகளில்  
அகப்படாத அருந்தமிழ்ப் பேரே!  
அன்னைத் தமிழீழத்தின்  
ஒரு தனி மகனே!

-110

-115

ஒப்பற்ற தமிழின வீரே!  
முன்னை, கடந்த  
ஈராயிரம் ஆண்டு  
முதுமை அடிமை விலங்கை  
முறித்தகற்ற வந்த சீரே!  
முடிந்ததடா உன்னோடு  
தமிழினத்தின் விடுதலைப் போரே!  
அகன்ற வானின்  
அல்லல் நிலாவே!  
புகன்று விடு! நீ எங்கே  
புறப்பட்டுப் போனாய்?  
எங்கே இருக்கிறாய்?

- 120

-125

-130

ஐந்து கோடித் தமிழர்கள் இங்கே  
உனக்காக அன்றாடம்  
தவமிருக்கிறோம்!  
உயிர் நோன்பு நோற்கிறோம்!  
உன்னை நோக்கி

-135

உழலும் உயிரைத் தேக்கி,  
உன் கொள்கை முயற்சியை ஊக்கி  
உனக்குதவுவோம் பகையைப் போக்கி!  
செங்களம் துழாவும்  
செங்கதிர்க் கையனே!

-140

எங்களை விடுவிக்க வந்த  
ஏந்தலே!  
எங்கே நீ இருக்கிறாய்!  
அங்கே நாங்களும்  
உன் உடனே இருக்கிறோம்!

-145

அஞ்சாதே! நீ!  
அனைவரும் உன்  
உயிரோடு உயிராய்ப்  
பின்னிப் பிணைந்திருக்கிறோம்!

-150

ஆற்றல் மறவனே!  
அமைந்ததடா விடுதலை ஈழம்!  
அழியாமல் விளங்கிற்றடா உன் புகழ்!

நீ வாழ்க!  
உன் கொடிவழி வாழ்க!

-155

- தென்மொழி ; சுவடி : 24 ஓலை : 1-2 (பிப்-மார்ச்சு '88)

## 'இந்து மதம்' எனும்

### இழி மதம் ஒழிக!

மதத்தைப் போற்றும் மடமை மக்களே!  
மக்களைத் தாழ்த்தும் மதம்உயர்ந் ததுவா?  
மதத்தைத் தவிர்க்கும் மக்கள்உயர்ந் தவரா?  
மக்களுள் பலரைத் தாழ்ந்தவர் என்னும்  
மாமதங் கொண்ட மதமும் பெரிதா?

-5

மதத்தைத் தவிர்த்தால் கொதித்திடும் நெஞ்சம்  
மலத்தைத் தலையில் சுமந்திட வருமா?

இந்து மதமோ பார்ப்பன இழிமதம்!  
சொந்த இனத்தையே சுட்டுப் பொசுக்கி  
ஆயிரம் ஆயிரம் ஆண்டுக ளாக  
வாயிலா மக்களாய் வாட்டி வதைக்கும்  
கொடுமை மதம்அது! 'கொடியவர் கூடம்!  
கடுமைப் படுகுழி! கயமையின் தொகுப்பு!  
சாதி சாதியாய் மக்களைப் பகுத்து  
மோதி அழிந்திடச் செய்யும் முள்காடு!

-10

-15

ஒருவன் தாழ்ந்தவன் ஒருவன் உயர்ந்தவன்  
ஒருவன் கடவுள் ஒருவன் சீழ்மகன்  
என்னும் ஆயிரம் இழிவுகள் செய்யும்  
சின்ன மனத்தின் சீழ்உறை புழுக்குளம்!

வாயிலில் பலரை நிறுத்திவழி மறைக்கும்  
கோயிலில் உள்ள கடவுள் எல்லாம்  
பார்ப்பார்க்கு மட்டும் பாட்டன் உறவா!  
ஊர்ப்பிறர்க் கெல்லாம் உதவாப் பகைகளா?  
எந்த வாயினால் இந்து மதமெனும்  
சொந்தப் பாழ்மதம் உயர்வெனச் சொல்லுவீர்?

-20

-25

எங்கோ ஒருவன் இழிநிலைப் பாவலன்  
பெண்டுகள் நக்கும் வண்டு மனத்தவன்  
'அர்த்த முள்ளதேஇந்து மதம்' எனும்  
சொத்தைக் கூற்றைச் சொல்லி இளிக்கிறீர்!

அனைவர் முன்னம் அறைகூவு சின்றேன்! -30  
புனைவுரை இல்லை ; பொய்யுரை இல்லை!  
'அர்த்த' முள்ளதா 'இந்து' எனும் அழிமதம்?  
பித்தக் குடியனின் பிதற்றுரை மெய்யா?

ஏற்றமென் போரே!'இந்து' மதமெனும்  
நாற்றச் சாய்க்கடைநச்சுப் பொய்கை -35  
மக்கள் வாழ்க்கை நலத்துக் குதவுமா?  
ஒக்க அதனுள் இருத்தலும் ஒப்புமா?

'வேதம்' 'புராணம்' 'இதிகா ச'மெனும்  
தீ துரைத் தொகுப்புகள் தீண்டாமை நீங்க  
வழிவகை செய்யுமா? வாழ்வை உயர்த்துமா? -40  
இழிவகை உரைகள் இனியும் பொருந்துமா?

ஓரினம் பிழைக்கவே உதவும்அந் நூல்களின்  
வேரினி லன்றோ வேற்றுமை முளைத்தது?  
மக்களை நூறு பிரிவுக ளாக  
ஒக்க வகுத்திடும் நூல்களும் உயர்வோ? -45

'இந்து மதம்' எனும் இழிமதம் ஒழிக!  
தந்தம் முயற்சியால் தனிவாழ்வு பெறுக!  
மதமும் சாதியும் மாய்ந்துபோ கடும்!  
புதுமை அறிவியல் பூத்துக் குலுங்குக!  
பொதுமை நிலவுக! புதுக்குக, உலகையே! -50



## என்னினும் என்ன, இன்று இவர்கள் அடிமைகள்!

முன்னந் தோன்றிய நிலத்தில் முகிழ்த்தவர்!

மூத்த தமிழ்மொழிக் குணர்வின் மூத்தவர்!

தென்னன் பாண்டியன் குமரிக் குடிமையர்!

திசையெ லாம்பரந் துலகை அளந்தவர்!

இன்னரும் இயலிசை நாடகம் யாத்தவர்!

இந்திய - நாவலந் தேயத்து இறைமையர்!

என்ன வியப்படா? - இவர்கள் தமிழர்கள்!


என்னினும் என்ன, இன் றிவர்கள் அடிமைகள்!

வான்முகில் மலையிடை வாழ்க்கை தொடங்கியர்!

வளந்தரு குறிஞ்சியில் காதலை உணர்ந்தவர்!

தேனுமிழ் முல்லையை மருதம் நெய்தலைத்

தீர ஆய்ந்துநல் இல்லறம் வகுத்தவர்!  
 காந்தரு பொருளையும் கழனியும் கண்டவர்!  
 கடலின் பரப்பையும் கடந்தயல் சென்றவர்!  
 ஏன், தம்பி தெரியுமா? -இவர்கள் தமிழர்கள்!  
 என்னினும் என்ன, இன் நிவர்கள் அடிமைகள்!  
 கல்லைக் கல்லொடு மோதிய கனப்பினர்!  
 காய்ச்சி இரும்பினை உருக்கிடக் கற்றவர்!  
 சொல்லைச் சொல்லொடும் பொருத்தி மொழியெனச்  
 சுடர்விடும் உணர்வினுக் குருவம் வரைந்தவர்!  
 வில்லைப் புலியினைக் கயலைக் கொடியினில்  
 வெள்ளைப் பனிமலைத் தலையில் பொறித்தவர்!  
 எல்லைப் புகழினர் - இவர்கள் தமிழர்கள்!  
 என்னினும் என்ன, இன் நிவர்கள் அடிமைகள்!  
 தொன்று தொட்ட பெருமையின் தோன்றல்கள்!  
 தோல்வி என்பதே தோன்றிடை வீரர்கள்!  
 கன்று முட்டிய பாலைக் குடிப்பினும்  
 காதலில், வீரத்தில் எச்சில், காணாதவர்!  
 குன்றையும் மலையையும் கொடையாய் வழங்கியர்!  
 கோடி இலக்கிய இலக்கணம் கண்டவர்!  
 என்றோ பிறந்தவர்! -இவர்கள் தமிழர்கள்!  
 என்னினும் என்ன, இன் நிவர்கள் அடிமைகள்!  
 காற்றையும் கையினிற் பிடித்துப் பழகியர்!  
 கல்லையும் கூழ்போல் கரைத்துக் குடிப்பவர்!  
 ஆற்றையும் வளைத்தணை கட்டிப் பாய்ச்சியோர்!  
 அண்ட வெளிக்கதிர் மண்டிலம் அளந்தவர்!  
 கூற்றையும் எதிர்ந்தவர்! கொள்கை வளர்த்தவர்!  
 கூர்தல் அறத்தையும் உயிரையும் உணர்ந்தவர்!  
 ஏற்றமென் சொல்லுவேன்? -இவர்கள் தமிழர்கள்!  
 என்னினும் என்ன, இன் நிவர்கள் அடிமைகள்!



## சொன்னால் தெரிந்து கொள்வையோ?

சொன்னால் தெரிந்து கொள்வையோ? - இல்லை  
தன்னால் அறிந்து கொள்வையோ? - அட,  
தமிழ்மகனே! - உன் - வினைக்கடனே -நீ (சொன்)

முன்னால் தொடங்கி, அவர்  
இந்நாள் வரையும், உன்றன்  
மண்ணாள் உரிமை நலம்  
தன்னால் பிழைக்கும் கதை - (சொன்)

விண்ணோர் என உரைத்துன்  
முண்ணோர் தமை அடிமை - செய்தார்!  
பயன் - கொய்தார்!  
இழிவு - செய்தார்! - அந்த

ஒன்னார் ஆள் கின்றவரை

என்னாம் தமிழர் நலம்? - தீதே!

செய்வர் - சூதே!

-எனும் இதனைச் ...

(சொன்)

கன்னிக் குமரி நிலம்

மின்னிப் படர்ந்துயர்ந்து - ஓங்கி

விறல் - தாங்கி

நலந் - தேங்கி - புகழ்

மன்னும் தமிழ் எழிலைத்

தின்னும் வடமொழியைப் - பின்னும்

உயர்த்த அவர் - இன்னும்

- முயல்வதனைச் ...

(சொன்)

காட்டைத் திருத்தி தமிழ்

நாட்டை வளம் பெருக்கி - நின்றோம்;

துயர் - கொன்றோம்;

உலகு - வென்றோம்! - அவர்

மாட்டைத் தொடர்ந்து, புல்லின்

மேட்டை யறிந்து நாடி - வந்தார்!

துயர் - தந்தார்!

- கதையிதனைச் ...

(சொன்)

கொண்ட வடவரின் பால்

கண்ட பயன் அடிமை - யல்லால்

உரைப்பதுவோ - சொல்லால்?

மென்றோம் - பல்லால்! - இனி

பண்டைப் பெருமை நிலை

உண்டே உரிமை பெற - வாரீர்!

ஒன்று - சேரீர்!

விடுதலையைச் ...

(சொன்)

'தீச்சுடர்' (சுடர்:1, கதிர்:3)

தி.பி. 2004, மீனம் (1973)

## இறுதி நேரம் உனக்கி து!

இறுதி நேரம் உனக்கி து, தமிழனே!

எண்ணுவாய் எண்ணுவாய் எண்ணியே எழுவாய்!  
உறுதிசெய்! ஒன்று, நீ ஒழிந்திடல் வேண்டும்!

அல்லதுன் பகையை, நீ ஒழித்திடல் வேண்டும்!  
சிறுதயங் கலும், உன் நிலையினைச் சிதைக்கும்!

சீர்த்திடும் பகைஇனும் வலுப்பெற வைக்கும்!  
மறுதிசை திரும்பேல்! மார்புக்கு நேரே

மாற்றான் துமுக்கியும் நீண்டது, பாரடா!

கட்சியைக் களைந்தெறி! சாதியைக் கழற்று!

கணநே ரத்திலுன் மதத்தினைத் துப்பு!  
முட்சிதை வற்றே முனைவருத் துதல்போல்

முப்பது நூறாண் டொற்றுமையின்றி  
உட்சிதை வற்றஉன் இனத்தினை ஒன்றுசேர்!

உருட்டு விழிகளை! உன் பகை தூள் தூள்!  
வெட்சிப் பூவணி! வேகப் படு, நீ!

வெற்றி முரசினை அதிர முழக்கியே!

நரிமையை நாய்மையை நையப் புடைத்திடு!

நமக்குள் வேர்விடும் வஞ்சரை நீசுக்கு!  
அரிமாப் போத்தே! அடர்வெம் புலியே!

ஆரடா உணையெதிர்த் தாளுமை செய்பவர்?  
உரிமையை மீறிய ஒருவளம் இல்லை!

உள்ளம் நாறிடும் கீழ்மைக்குத் தீவை!  
எரிமேல் இருந்துன் சூளுரை முழக்கு!

எங்கள் தமிழ்நிலம் எங்களுக் கென்றே!

- தென்மொழி ; சுவடி : 22 ஒலை : 7-8 (சூன்-ஆக'86)

## ஒற்றுமை தன்னிலும் உரிமையே பெரிது!

வெற்றுமை எழுத்தில் வீரார்ப்புப் பேச்சில்  
கற்றகை வரிசை காட்டியே மக்களை  
எற்றிப் பிழைக்கவும் ஏய்த்துப் பிழைக்கவும்  
ஒற்றுமை என்றும் ஒருமைப்பா டென்றும்  
சுற்றிச் சுற்றிப் பேசுகிறீர்கள்!

வெற்று வயிறுகள்! வெறுமை உடம்புகள்!  
முற்றமும் இன்றிப் பாதைகள் ஓரம்,  
குற்றுயி ராயும் குலைஉயி ராயும்  
தொற்று நோயோடு துன்பப் படுவதைச்  
சற்றே நின்று சாய்க்கடைப் பகுதியில்  
உற்றுப் பார்த்தே உணர்ந் திருப்பீர்களா?

ஒற்றுமை என்ன? ஒருமைப் பாடென்ன?

உதவாக் கரைகளே! ஓ! உதவாக் கரைகளே!

ஒற்றுமை தன்னிலும், உயிரே பெரிதடா,

உதவாக் கரைகளே! ஓ! உதவாக் கரைகளே!

கோயிலைக் கட்டிக் குழுவியை வைத்து,  
வாயிலில் கோடாம் வானளவு உயர்த்தி,  
நோயினில் விழுந்தவர் நொடிந்திடும் ஏழைகள்  
ஆயிரம் நாளும் வணங்குவீர் என்றே  
வாயுரம் பேசியே வஞ்சிக்கும் நீங்கள்,  
காய்களும் கனிகளும் கறிகளும் உண்டு,  
நோய்களும் இன்றி நொடிகளும் இன்றிச்  
சாய்ந்த மெத்தைச் சொகுசு வண்டிகளில்  
ஓயாமல் நாளும் ஊர்வலம் வந்தே  
காயாமல் காயும் ஏழைகள் காதிலே  
மாய்மால் ஒற்றுமை ஒருமைப்பா டென்றே  
வாயால் கத்தியே வாழுகின் நீர்களே!

ஒற்றுமை என்ன? ஒருமைப்பா டென்ன?

உலுத்தர் இனங்களே! ஓ! உலுத்தர் இனங்களே!  
ஒற்றுமை தன்னிலும் உரிமையே பெரிதடா,

உலுத்தர் இனங்களே! ஓ! உலுத்தர் இனங்களே!

- தென் மொழி ; சுவடி : 21 ஓலை : 2 (நவ-திச'84)

## வேடிக்கையன்று விடுதலை!

கூடிக்கை கொட்டி முழக்கி உரக்கக்

குரல் கொடுத்தே

தேடிக்கை நீட்டித் திசையெலாம் வேண்டித்

தொரிந்ததுணை

நாடிக்கை கோத்துநம் நாடுதா வென்றே

நயந்திரக்க

வேடிக்கை யன்று விடுதலை; வீரர்

விளைப்பதுவே!

பாடிக்கை கூப்பிப் பராவிப் புகழ்ந்து

பணிந்திரக்க

வேடிக்கை யன்று விடுதலை! வீழாத

வீர மிக்க

நாடிக்குள் விம்மும் நரம்பிற்குள் பாய்ந்திடும்

நல்லரத்தம்

கோடிக்கு நூற்றுவர்க் கோடினும் நாடு

கொளப் பெறுமே!

1972

- கனிச்சாறு ; (தொகுதி - 2)



## தன்னாட்சி வேண்டும்!

பெற்றுவிட வேண்டும் - தமிழகம்

பெற்றுவிட வேண்டும் - தன்னாட்சி

பெற்றுவிட வேண்டும்!

முற்றும் நினைத்தே உரைக்கும் உரையி து!

முழுமையாய் என்றைக்கும்

மாற்றம் இலாதது!

-(பெற்று)

ஒற்றுமை ஒற்றுமை என்பதால் யார்க்கும்

உருவான பயனென்ன? யார்க்கது ஏற்கும்?

வெற்று நினைப்பினில் வாழ்ந்திட லாமோ?

விலகுதல் பகையெனப்

பொருள்கொள்ள லாமோ?

-(பெற்று)



கற்றும் கல்லாதவர் போல், இந்த நாட்டில்  
கணக்கிலா மதங்களும் குலங்களும் கொண்டோம்!  
தொற்றும் பிணிகளைப் போல்முடப் பழக்கம்;  
தொலையாத போராட்டம்; ஓயாத தொல்லை! -(பெற்று)

தில்லிக்குப் போவதும் வருவதும் ஒன்றே  
தெற்கினில் உள்ள அமைச்சர்கள் வேலை!  
மல்லிக்குச் சக்கொன்று வேண்டுவ தென்றால்  
மாதங்கள், ஆண்டுகள் காத்திடல் நன்றோ? -(பெற்று)

வடக்கிலோ மேன்மேலும் அதிகார வீக்கம்;  
வருமான வீழ்ச்சியோ தெற்கினைத் தாக்கும்!  
இடக்குசெய் இந்தியும் இடைஇடைத் தொல்லை!  
எத்தனை நாளைக்கோ இத்துன்ப எல்லை? -(பெற்று)

நாளுக்கு நாள், ஏழை நலிவையே கண்டான்;  
நாடாளும் பதவிகள் பணக்காரன் கொண்டான்;  
தோளுக்குச் சுமைமேலும் மிகுகின்ற போதில்  
தொந்திக்கு விருந்திசை  
கேட்கின்றோம் காதில்! -(பெற்று)

உழைப்பவர் வாழ்க்கையில் துயர்காணல் நன்றோ?  
உயர்வான திட்டங்கள் செயலாதல் என்றோ?  
பிழைப்பெல்லாம் செல்வர்க்கே பேச்சென்ன பேச்சோ?  
பிறநாட்டில் கையேந்தும்  
வாழ்வென்ன வாழ்வோ? -(பெற்று)

இராப்பகல் உழைப்பவன் சாகின்றான் நாட்டில்;  
ஏய்ப்பவன் துய்க்கின்றான் உயர்மாடி வீட்டில்!  
வராப்பயன் வந்ததாய் முழங்குகின் றீர்கள்;  
வாய்ச்சொல்லால் முழக்கத்தால்  
என்னகண் டீர்கள்? -(பெற்று)

# பொருளியல் பொதுமைக்கும் புரட்சிக்கும் வித்து!

மொழி, இன விடுதலைவேண்டும்! - பின்  
முற்றுமாய்த் தமிழ்நாட்டு  
விடுதலை வேண்டும்!

வழியது வல்லாமல் தமிழர்! - வேறு  
வகையினில் முன்னேறும்  
வாய்ப்பொன்றும் இல்லை!

(மொழி)

அழியாமல் இனத்தினைக் காக்கும் - மொழி  
யன்றோ நம் தமிழரை  
ஓர் அணி சேர்க்கும்!

இழியாமல் மேல்நின்று தூக்கும் - தமிழ்  
ஏற்றமே மதம், சாதி  
வேரினைத் தாக்கும்!

(மொழி)

முதியவர் இளையவர் வருக! - இன  
முனைப்பிற்கு அவரவர்  
உழைப்பினைத் தருக!

புதுமைக்கும் விளைவுக்கும் சொத்து! - தமிழ்  
பொருளியல் பொதுமைக்கும்  
புரட்சிக்கும் வித்து!

(மொழி)

# உற்றதமிழ்த் தாய்நாட்டை மீட்போம் இங்கே!

முள்மரத்தை வெட்டவெட்ட தழைப்ப தைப்போல்  
முரடர்களின் இந்திமொழி மேலும் மேலும்  
உள் நுழைந்து நடுக்கூடம், சரக்குக் கூடம்,  
ஓய்வறைஉள் ளறை,சமையல் அறைக்குள் எல்ல  
கள்ளநகை இதழ்விரித்து நடைநடந்து  
காலூன்றி மெல்லமர்ந்து படுக்கை சாய்ந்து,  
உள்ளமனை விலைபேசும் உலுத்தனைப் போல்  
உரிமையினைப் பறிபோக்கும் நிலைகண் டரோ?

கண்டுங்கா ணாததுபோல் கவலை யின்றிக்  
கட்சிக்குள், இனத்துக்குள் குத்து வெட்டுச்  
சண்டைக்கும் மடிவிரித்துப் பொறுக்கித் தின்னும்  
சரடுவிடும் பேச்சுகளும் குறைய வில்லை!  
துண்டுத்துத் தோள்நிறைக்கும் மாலை போட்டுத்  
தோழருடன் ஊர்தோறும் உலாப்போ கின்றோம்!  
மண்டையடி அடிக்கின்றான் வடவன், இங்கே!  
மானத்தை விலைபோக்கி வாழ்கின்றோம், நாம்!  
மாநாடு, தீர்மானம் வழக்கம் போல!  
மாளாத கிளிப்பேச்சு! மக்கள் எல்லாம்  
பூநாடும் தேனீப்போல் கூடும் கூட்டம்!  
புல்லரித்துப் போகின்றோம்! அடடா! வெட்கம்!  
நாநாடும் அடுக்குமொழி அழகுக் கிந்தி  
நடுநடுங்கி யா,போகும்? எழடா, தம்பி!  
ஓநாய்கள் கூட்டத்தை ஒடுக்க வேண்டும்;  
உற்றதமிழ்த் தாய்நாட்டை மீட்போம் இங்கே!

## தமிழ் நாட்டைப் பெறாமல் தமிழர் வாழ் வில்லையே!

இந்தியத் தேசியம் என்பது பொய்மை!

இந்திய ஒருமையென் நெண்ணுதல் அடிமை!

இந்தி(ய) மொழியென் றியம்புதல் கீழ்மை!

'இந்தியா' தமிழருக் குதவாத கொள்கை!

பார்ப்பனர் - வடவர் - வணிகரே இந்தியர்!

பார்ப்பனர் ஆட்சி பயன்படா தெமக்கே!

ஊர்ப்பணக் கொள்ளையர் ஒருமைப்பா டென்பர்!

ஒருநாள் அவையெலாம் அடங்குவ துறுதியே!

தமிழரெ லாம்தமைத் தமிழரென் நெண்ணுக!

தம்சாதி மறக்க; தமிழினம் நினைக்க!

தமிழரெ லாம்தமின் தாய்மொழி பேணுக!

தமிழ்மொழி பேசுக; பிறமொழி தவிர்க்கவே!

தமிழரெ லாம்தமின் தாய்நாட்டைக் கருதுக!

தமிழ்நாட்டை விரும்புக; தனிநாடாய் ஆக்குக!

தமிழர்க்குத் தமிழ்நாடு தம்நாடாய் ஆகுக!

தமிழ்நாட்டைப் பெறாமல் தமிழர்வாழ் வில்லையே!

## விடுதலை வேண்டும்!

விடுதலை வேண்டும்! அதுமுதல் வேலை!  
வேறெந்த வேலையும் செய்யலாம் நாளை! (விடுதலை)

'கொடு'தலை என்றால், கொடுத்திடத் துடிக்கும்,  
கொள்கை மறப்படை பகையிர் குடிக்கும்!  
'எடு'தலை என்றால், பகைதலை எடுக்கும்;  
இலக்கம் கோடியென் றெண்ணிக்கை கொடுக்கும்(விடுதலை)

காடுமே டெல்லாம் பசிக்க ஊண்டேடிச்  
கண்ணீரில் மிதக்கின்ற தமிழர்கள் கோடி!  
வாடுமே அவருளம்! துவண்டிடும் நாடி!  
வற்றாத வளஞ்சேர்க்க வா, தமிழ் பாடி! (விடுதலை)

என்னென எண்ணினார், எந்தமிழ்த் திறத்தை?  
எதிர்நின்று காட்டவா, வழிவழி மறத்தை?  
சொன்னாலும் சொல்லுவோம் குறள்சொல்லும் அறத்தை!  
சூடேற விட்டாலோ காட்டுவோம் புறத்தை! (விடுதலை)

புலிபெற்ற பிள்ளைக்குப் பூணயா எதிரி?  
புறப்பட்டு விட்டாலோ பகையோடும் சிதறி!  
வலிபெற்ற நெஞ்சங்கள் துடிக்கவா பதறி?  
மானமே உயிராகும், மற்றெல்லாம் உதிரி! (விடுதலை)

பெற்றோரை உற்றோரை பேணுவோம் நாளை!  
பிள்ளைகள் மனைவியைப் பார்ப்போம் அக் காலை!  
கற்றவர் கல்லாதார்க் கிது, அழைப் போலை!  
காளையர் கன்னியர் நிமிர்த்துவீர் தோளை! (விடுதலை)

- 'தீச்சுடர்' (சுடர்:1, கதிர்:2)  
தி.பி. 2004, கும்பம் (1973)

## நாளையே விடுதலை!

எழுக தமிழனே! இனநலம் கருதுக!  
கொழுந்துவிட் டெரியும்உன் குலைக்கனல் பெருக்குக!  
உன்றனை விடுதலைக் கொப்புவித் தீடுக!  
பின்வரும் தமிழருன் பெற்றியைப் புகழ்வார்!  
வடக்குக் கதவினை இறுக்கிப் பூட்டுக!  
இடக்குசெய் ஆரிய இனக்கொழுப் புருக்குக!  
இழிவுக்குத் தீவை! ஏற்றப் படியமை!  
அழிவுசெய் அடிமைத் தளைகளை உடைத்தெறி!  
உணர்வுகொள்! உறுதிகொள்! உயிரைப் பணயம் வை!  
தினவுத் தோள்களால் வெற்றியைத் திருப்பு!  
நாளையே விடுதலை நண்ண-  
காளையே! களிற்றின் கன்றே! கனல்கவே!

1969

- கனிச்சாறு ; (தொகுதி-2)



## தமிழ் நிலத்தை மீட்பீர்!

என்றெழுவும் தமிழர்படை?  
என்றெமது தோள்புடைக்கும்?  
இளைஞர்களும் பெண்டிர்களும் எழுந்து வந்தே  
ஒன்றிணைவ தெந்தநன்னாள்?  
உயர்நிலத்தை மீட்பதெந்நாள்?  
உலகம்வாழ் தமிழரெலாம் ஒன்றாய்க் கூடிக்  
குன்றணைய பெரும்புகழைக்  
குவிப்பதெந்நாள்? -வாழ்வதெந்நாள்?  
குவலயத்தார் காண்பதெந்நாள்? - என்றே என்றே  
சென்றபல நூற்றாண்டாய்க் கேட்கின்ற தமிழர்களே!  
செருமுகத்துக் கெழுந்திடுவீர் இன்றே! இன்றே  
நனவெடுத்த பெருநிகழ்ச்சி! நடத்திடுமெய் வரலாறு!  
நடையெடுத்த பெரும்படையின் விடுதலைப்பண!  
தினவெடுத்த பொருதோளீர்!  
திறலெடுத்த விறல்மனத்தீர்!  
தீந்தமிழின் பகையெங்கே எங்கே என்று  
கனவெடுத்த கதையிலெலாம் உரையெடுத்த காளையரீர்!  
களிப்பெடுத்த செய்தியிது கேட்பீர்! கேட்பீர்!  
தினவெடுத்த கைச்சோற்றை வீசிவிட்டுச் செருமுனைக்குத்  
திரண்டுவந்தே தமிழ்நிலத்தை மீட்பீர்! மீட்பீர்! 1972



## பூட்டறுக்கப் புறப்படுவீர்!

ஏட்டகத்துப் பலவாறாய்த் தமிழணர்வை  
ஆள்வோருக் கெழுதிக் காட்டி,  
நாட்டகத்துத் தமிழர்நலம் நசுக்குகின்ற  
போக்குக்கு நயன்மை கேட்டோம்!  
வேட்டெஃகத்தை எடுத்தால்தான் விடுதலையே  
தமிழகத்தில் விளையும் என்றால்  
பூட்டறுக்கப் புறப்படுவீர் மறவர்களே;  
உரிமைநலம் புதுக்கு தற்கே!

வாட்டுகின்ற வறுமைக்கும் எந்தமிழர்  
அடிமையிலே வாடுதற்கும்,  
நீட்டுகின்ற வெடிக்குழல்தான் ஒருமுடிவைத்  
தமிழகத்தில் நிகழ்த்தும் என்றால்,  
காட்டுங்கள் தமிழ்மறத்தை - தொல்லடிமை  
கட்டறுக்கும் காளை யோரே,  
தீட்டுகின்ற பட்டயத்தில் நும்பெயரை  
முதல் பெயராய்த் தீட்டு தற்கே!

1975




## புயல்வேகப் புரட்சியொன்று புறப்பட்ட திங்கே!

எழுச்சியுற்றோர் சிலர்கூடிப் பலவாறாய் ஆய்ந்தே  
ஏற்றதொரு கொள்கையினை வரையறுத்து விட்டோம்!  
விழுச்சியுற்ற தமிழகத்தை மீட்டெடுக்க வேண்டும்!  
விடுதலைக்கே படைநடத்தி விடிவுபெற வேண்டும்!  
புழுச்சிதைவாய் வாழ்ந்துவரும் பாட்டாளி மக்கள் -  
புலம்பெயரா துழுதுழுது சாகின்ற உழவர் -  
குழுச்சேர்த்துப் போராடி வெற்றிபெற எண்ணிக்  
கூட்டணியொன் றமைத்துவிட்டோம் இளைஞர்களே வருக!

அயல்நாட்டு வல்லரசின் மூலமுத லீடும்  
அகநாட்டில் சுரண்டுகின்ற தரகுமுத லியரும்  
வயல்நாட்டின் உழவர்களை நிலக்கிழமை யாரும்  
வயிற்றடித்துத் தாம்கொழுக்கும் தன்மையெலாம் மாற்றும்  
புயல்வேகப் புரட்சியொன்று புறப்பட்ட திங்கே,  
பொதுவுடைமைத் தமிழகத்தை உருவாக்கல் வேண்டி!  
மயலடிமைத் தனம்வீழ்க! கோழைத்தனம் வீழ்க!  
மனவுறுதி கொண்டவரே! மறவர்களே! வருக!

பதவிவளம் அடிமைநலம் துய்க்கின்ற செல்வர்  
பாட்டாளி மக்களினைச் சுரண்டுகின்ற கயவர்  
உதவிசெயும் நோக்கமென் றூர்க்கொள்ளையடிப்போர்,  
உன்மத்தர் சட்டங்களை உடைத்துய்யும் திருடர்,  
கதவிடுக்கில் ஒளிந்திருக்கும் அதிகாரக் கேடர்,  
காமத்தைக் காசாக்கும் கலையுலகக் கீழோர்,  
மதவிளக்கம் பலகூறி மக்களையிங் கேய்ப்போர்  
மற்றிவரை அழித்தொழிப்போம்! வீரர்களே வருக!



## தென்மொழியின் தனித்தமிழ் வெளியீடுகள்!

பாவலரேறு பேருஞ்சித்திரனார் அவர்களின் புதுமுறை இலக்கியங்கள்

1. எண்சுவை என்பது (அச்சில்) 8.00
2. பர்வியக் கொத்து (முதல் தொகுதி) 16.00
3. பர்வியக் கொத்து (2ஆம் தொகுதி) (அச்சில்)
4. ஐயை (முதல் பகுதி) 8.00
5. ஐயை (இருபகுதி இணைந்தது) 16.00
6. கொய்யாக்கனி (மறுபதிப்பு) 15.00
7. கற்பனை ஊற்றுக் கட்டுரைகள் 1,2 (அச்சில்)
8. பள்ளிப் பறவைகள் (முதல் பகுதி) 6-30
9. பள்ளிப் பறவைகள் (2ஆம் பகுதி) (அச்சில்)
10. மக புகுவஞ்சி(மறுபதிப்பு) (அச்சில்)
11. கனிச்சாறு (முதல் தொகுதி) 23-00
12. கனிச்சாறு (இரண்டாம் தொகுதி) 19-00
13. கனிச்சாறு (மூன்றாம் தொகுதி) 26-00
14. நூறாசிரியம் (முதல் பகுதி) 7-00
15. நூறாசிரியம் (இரண்டாம் பகுதி) 7-00
16. தன்னுணர்வு (மறுபதிப்பு) 3-00
17. இளமை உணர்வுகள் (அச்சில்)
18. பாவேந்தர் பாரதிதாசன் 20.00
19. இலக்கியத் துறையில் தமிழ் வளர்ச்சிக்குரிய ஆக் கப் பணிகள் 5-00
20. வாழ்வியல் முப்பது 3-00
21. ஆரியப் பார்ப்பனரின் அளவிறந்த கொட்டங்கள் 5-00
22. உலகியல் நூறு 10-00
23. அறுபருவத் திருக்கூத்து (அச்சில்)
24. இனம் ஒன்றுபட வேண்டும் என்பது எதற்கு? 2-00
25. சாதித் தீமைகளும் அதை ஒழிக்கும் திட்டமும் 2-00
26. செயலும் செயல் திறனும் 40-00
27. தமிழீழம் 60-00
28. ஓ! ஓ! தமிழர்களே! (வெள்ளைத்தாள்) 11.00
29. ஓ! ஓ! தமிழர்களே! (செய்தித்தாள் அச்சு) 9.00
30. தனித்தமிழ் வளர்ச்சி வரலாறு (சுருக்கம்) 9.00